
Avadhana Stotram Vandanastavam Va

ಅವಧಾನಸ್ತೋತ್ರಂ ವಂದನಾಸ್ತವಂ

Document Information



Text title : Avadhana Stotram Vandanastavam

File name : avadhAnastotramvandanAstavam.itx

Category : misc, buddha, stava, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಅವಧಾನಸ್ತೋತ್ರಂ ವಂದನಾಸ್ತವಂ



ಓಂ ನಮೋ ಲೋಕನಾಥಾಯ .
ಆರಾಧಿತೋಽಸಿ ಭುಜಗಾಸುರಲೋಕಸಂಘೈ-
ರ್ಗಂಧರ್ವಯಕ್ಷಮುನಿಭಿಃ ಪರಿವಂದಿತಾಯ .
ದ್ವಾತ್ರಿಂಶದಾದಿವರಲಕ್ಷಣಭೂಷಿತಾಯ
ನಿತ್ಯಂ ನಮಾಮಿ ಶಿರಸಾ ಕರುಣಾಮಯಾಯ .. 1..
ಬಾಲಾರ್ಕಕೋಟಿಸಮತೇಜಕಲೇವರಾಯ
ಆಲೋಕಿತೇ ಸುಗತಶೇಖರಧಾರಿತಾಯ .
ಶುಭ್ರಾಂಶುಮೌಲಿತಲಕಾಯ ಜಟಧರಾಯ
ನಿತ್ಯಂ ನಮಾಮಿ ಶಿರಸಾ ಕರುಣಾಮಯಾಯ .. 2..
ಅಂಭೋಜಪಾಣಿಕಮಲಾಸನಸಂಸ್ಥಿತಾಯ
ಯಜ್ಞೋಪವೀತಫಣಿರಾಜಸುಮಂಡಿತಾಯ .
ರತ್ನಾದಿಹಾರಕನಕೋಜ್ವಲಭೂಷಿತಾಯ
ನಿತ್ಯಂ ನಮಾಮಿ ಶಿರಸಾ ಕರುಣಾಮಯಾಯ .. 3..
ಉತ್ಪಾದಭಂಗಭವಸಾಗರತಾರಕಾಯ
ದುರ್ಗ್ರಾಹದುರ್ಗತಿಭುವಾಂ ಪರಿಮೋಚಕಾಯ .
ರಾಗಾದಿದೋಷಪರಿಮುಕ್ತ ಸುನಿರ್ಮಲಾಯ
ನಿತ್ಯಂ ನಮಾಮಿ ಶಿರಸಾ ಕರುಣಾಮಯಾಯ .. 4..
ಮೈತ್ರಾದಿಭಿಶ್ಚತುರಬ್ರಹ್ಮವಿಹಾರಣಾಯ
ಧಾರಾಮೃತೈಃ ಸಕಲಸತ್ತ್ವಸುಪೋಷಣಾಯ .
ಮೋಹಾಂಧಕಾರಕೃತದೋಷವಿದಾರಣಾಯ
ನಿತ್ಯಂ ನಮಾಮಿ ಶಿರಸಾ ಕರುಣಾಮಯಾಯ .. 5..
ದೈತ್ಯೇಂದ್ರವಂಶವಲಿತಾರಣಮೋಕ್ಷದಾಯ
ಸತ್ತ್ವೋಪಕಾರತ್ವರಿತಕೃತನಿಶ್ಚಯಾಯ .
ಸರ್ವಜ್ಞಜ್ಞಾನಪರಿಪೂರಿತದೇಶನಾಯ
ನಿತ್ಯಂ ನಮಾಮಿ ಶಿರಸಾ ಕರುಣಾಮಯಾಯ .. 6..
ಅಷ್ಟಾದಶನರಕಮಾರ್ಗವಿಶೋಧನಾಯ

ಅಜ್ಞಾನಗಾಢತಿಮಿರಪರಿಧ್ವಂಸನಾಯ .
ಜ್ಞಾನೈಕದೃಷ್ಟಿವ್ಯವಲೋಕಿತಮೋಕ್ಷದಾಯ
ನಿತ್ಯಂ ನಮಾಮಿ ಶಿರಸಾ ಕರುಣಾಮಯಾಯ .. 7..
ತ್ವಂ ಲೋಕನಾಥ ಭುವನೇಶ್ವರ ಸುಪ್ರದಾಯ
ದಾರಿದ್ರ್ಯದುಃಖಮಯಪಂಜರದಾರಣಾಯ .
ತ್ವತ್ಪಾದಪಂಕಜಯುಗಪ್ರತಿವಂದಿತಾಯ
ನಿತ್ಯಂ ನಮಾಮಿ ಶಿರಸಾ ಕರುಣಾಮಯಾಯ .. 8..
ಮಾರ್ತಂಡಮಂಡಲರುಚಿಸ್ತಥತಾಸ್ವಭಾವಂ
ತ್ವಾಂ ನೌಮ್ಯಹಃ ಸುಫಲದಃ ವಿಮಲಪ್ರಭಾವಂ .
ಚಿಂತಾಮಣಿಂ ಸುಸದೃಶಂ ತ್ವತಿದುರ್ಭಗೋಽಹಂ
ನಿತ್ಯಂ ನಮಾಮಿ ಶಿರಸಾ ಕರುಣಾಮಯಾಯ .. 9..
ಯದ್ಭಕ್ತಿತೋ ದಶನಖಾಂಜಲಿಸೋತ್ತಮಾಂಗ-
ಮಷ್ಟಾಂಗಕೈಃ ಪ್ರಣಮಿತಂ ತವ ಪಾದಪದ್ಮ .
ದುಃಖಾರ್ಣವೇ ಪತಿತಮುದ್ಧರ ಮಾಂ ಕೃಪಾಲೋ
ನಿತ್ಯಂ ನಮಾಮಿ ಶಿರಸಾ ಕರುಣಾಮಯಾಯ .. 10..
ಸಪ್ತಾಷ್ಟಭೂತಗತಮಾಧವಶುಕ್ಲಪಕ್ಷೇ
ತಾರಾಪುನರ್ವಸು ಸಹೇ ಭೃಗುಸೂನುವಾರೇ .
ಶ್ರೀಕ್ರೌಂಚದಾರಣತಿಥೌ ಚ ಸ್ತುತಿಂ ಕರೋಮಿ
ಮೇ ದೇಹಿ ವಾಂಛಿತಫಲಂ ಭುವನೈಕನಾಥ .. 11..
ಯೇ ಪಠಂತಿ ಮಹಾಪುಣ್ಯಂ ಪವಿತ್ರಂ ಪಾಪನಾಶನಂ .
ಸರ್ವಕಾಮಾರ್ಥಸಿದ್ಧಿಂ ಚ ಗಮಿಷ್ಯಂತಿ ಸುಖಾವತೀಂ .. 12..
ಇತಿ ಶ್ರೀಮದಾರ್ಯಾವಲೋಕಿತೇಶ್ವರಭಟ್ಟಾರಕಸ್ಯಾವಧಾನಸ್ತೋತ್ರಂ
ಅಥವಾ ವಂದನಾಸ್ತವಂ ಸಂಪೂರ್ಣಂ ..

Avadhana Stotram Vandanastavam Va
pdf was typeset on March 8, 2025

Please send corrections to sanskrit@cheerful.com

